

بینک سے تعاون اور اس کے انٹرسٹ کا شرعی حکم؟ (ایک مطالعہ)

از: محمد ربان الدین سنبھلی، استاد تفسیر و حدیث، ناظم مجلس تحقیقات شرعیہ ندوۃ العلماء لاہور

الحمد لله رب العالمين والصلوة والسلام على رسوله الامين
محمد وآله واصحابه اجمعين -

عرصہ دراز سے مسلمانوں کی بد قسمتی سے مسلم ملکوں سمیت تمام دنیا پر جو اقتصادی نظام مسلط ہے اس میں ربو، بیوع فاسدہ، اور معاملات کے دیگر غیر شرعی طریقے عام ہیں، نیز کاروباری ضرورت - اور دیگر بہت سے مصالح اور حاجات - کی وجہ سے بنکوں کا توسط اختیار کرنا اور ان میں رقموں کا جمع رکھنا بھی ناگزیر سا ہو گیا ہے۔ ظاہر ہے کہ عام بینکوں کا سارا نظام سود کے سہارے چلتا ہے بلکہ سود کا اس میں بنیادی حیثیت حاصل ہے۔ اور سود کا اسلامی نقطہ نظر سے قابل احترام بلکہ قابل نفرت ہونا اتنا معروف ہے کہ بتانے کی ضرورت نہیں تاہم سود کی شناعت اور مذمت کے بارے میں جو تفصیلات وارد ہوئے ہیں یہاں ان میں سے بعض کا تذکرہ خالی از قلم نہ ہو گا۔ (انشاء اللہ)

عہ جو لوگ بینک کے سود کو سود نہیں سمجھتے ان کے مطالعہ کے لیے آئندہ صفحات میں چند کتابوں کی نشاندہی کر دی گئی ہے، جن کے مطالعہ کے بعد کسی صاحبِ نظر کو اس کے سود ہونے میں شک نہیں رہ جانا چاہیے۔ نیز ان لوگوں کو تفسیر "معارف القرآن" و "تدبر قرآن" میں آیاتِ ربانی کی تفسیر دیکھنی چاہیے۔

قرآن مجید کے اندر سود کے بارے میں وعیدیں

قرآن مجید میں ہے:

الذین یا کلون الریال یا یقومون الا
کما یقوم الذی یتخلطہ الشیطان
من المس لہ

جو لوگ سود کھاتے ہیں وہ نہیں
اٹھیں گے مگر اس شخص کے مانند جس کو
شیطان نے اپنی چھت سے پاگل بنا دیا ہو

ایک اور آیت میں نہایت تہدید آمیز انداز اختیار کرتے ہوئے فرمایا گیا:

یا ایہا الذین امنوا اتقوا اللہ
وذروا ما بقی من الربا ان
کنتم مومنین فان لم تفعلوا
فاذنوا بحرب من اللہ ورسولہ
اے ایمان والو! اگر تم سچے مومن ہو تو
اللہ سے ڈرو اور جو سود تمہارا باقی رہ گیا
اس کو بھڑو، اگر تم نے ایسا نہیں کیا تو
اللہ اور اس کے رسول کی طرف سے
جنگ کے لیے خبردار رہو۔

مزید برآں یہ کہ سورۃ آل عمران میں سود خواروں کی وہ سزا بیان کی گئی ہے جو کافروں کی ہے
(واتقوا النار الی اُعدت للکافرین) — اس آخری آیت کے بارے میں
امام ابو حنیفہؒ نے بجا فرمایا ہے:

ان هذه الآیة هی اُخوف
آیة فی القرآن حیث اُوعِد اللہ
المومنین بالنار المعده
للکافرین ان لم یتقوه
قرآن کی یہ آیت سب سے زیادہ خوفناک ہے
کیونکہ اس میں مسلمانوں (سود خواروں)
کو بھی اس آگ میں جلائے جانے کی دھمکی
دی گئی ہے جس میں کافر ہی جلائے جائیں
گے، اگر مسلمان سود خواری سے باز نہ آئے۔

لہ سورۃ بقرہ آیت ۲۵۵ — لہ سورۃ بقرہ آیت ۲۷۸ — لہ آل عمران آیت ۱۱۱۔

لہ تفسیر ملاک التنزیل للتفسی آیت ۱۳۱، آل عمران

اور علامہ رحمہ اللہ نے اس آیت کے تحت کیا خوب لکھا ہے :

وفيه إشارة أن أكله الربا
عل شفا حفرة الكفرة له

اس آیت میں اس بات کی طرف اشارہ ہے

کہ سود خوار اور کفار پہلو بہ پہلو رہیں گے۔

علامہ ابن حجر عسقلانی رحمہ اللہ نے اس آیت کے تحت کیا خوب لکھا ہے :

احادیث میں سود خواروں کا ذکر

سودی میں دین کرنے والوں کے بارے میں جس

درجہ کی شدید وعیدیں مذکور ہیں ایمان والوں کے ہاتھ نہیں سننے کے بعد روٹ گئے ہوتے

ہو جانے چاہئیں۔ ایک حدیث میں ہے کہ اللہ کے رسول صلی اللہ علیہ وسلم نے فرمایا :

درهم یا کله الرجل وهو يعلم

أشد من ستة وثلاثين مائة

سود کا ایک درہم کھانا، یہ جانتے ہوئے کہ

یہ حرام ہے، چھتیس یا زنا کرنے سے بھی

زیادہ خطرناک ہے۔

اور بعض روایات میں یہ اضافہ بھی ہے

من بنت لحمه من السمات

فالنار أو لی به

جو جسم سود کی غذا سے پلا، اس کا

اصل ٹھکانا آگ ہی ہے۔

یہاں پر یہ بتانے کی ضرورت تو معلوم نہیں ہوتی کہ صرف سود لینا ہی جرم و معصیت

نہیں ہے بلکہ اس کا دینا اور اس معاملہ میں کسی طرح کا حصہ لینا بھی جرم اور معصیت ہے۔

صحیح مسلم میں ہے :

سود لینے والے، دیننے والے، اور اس کا حساب

کتاب لکھنے والے، اس بارے میں گواہی دینے

والے پر اللہ کے رسول صلی اللہ علیہ وسلم نے لعنت

فرمائی ہے اور فرمایا کہ یہ سب (اصل کتابیں) برابر ہیں۔

عن رسول الله أكل الربا

وموكله وكاتبه وشاذه

وقال هم سواء

۱۔ علامہ ابن حجر عسقلانی رحمہ اللہ نے اس آیت کے تحت کیا خوب لکھا ہے : باب الربا من احمد ودارقطنی وبقیہ۔ صحیح مسلم ج ۱ ص ۱۰۱

ان آیات اور احادیث کا حق یہ ہے کہ ہر شخص جو اللہ و رسول پر ایمان رکھتا ہے سو اسے پوری طرح بچے اور اس سے ایسا بھاگے جیسا کہ شیر سے یا کسی اور مہلک و خوفناک چیز سے بھاگتا ہے۔ لیکن اس کے ساتھ ساتھ اللہ کے آخری رسول صلی اللہ علیہ وسلم کی یہ پیشگوئی بھی ہے۔

يَا أَيُّهَا الَّذِينَ آمَنُوا خُذُوا زِينَتَكُمْ مِثْلَ مَا كُنْتُمْ خُذُونَ
لَا يَبْقَىٰ أَحَدٌ إِلَّا أَكَلَ الرِّبَا
فَإِنْ لَمْ يَأْكُلْهُ فَمِثْلُ شَيْءٍ يَخَسَىٰ
مِنْ بَحْثِهَا

ایک زمانہ ایسا بھی ضرور آئے گا جس میں
سو سے کوئی نہیں بچ سکے گا اگر کوئی
براہ راست سود کھانے سے بچ نہ جاتا ہے
تو بالواسطہ اس کے اثرات سے محفوظ نہ رہا جائے گا۔

غالباً یہ پیشگوئی موجودہ زمانہ میں پوری ہو رہی ہے کہ کوئی بھی شخص خواہ وہ کتنا ہی اس سے بچنا چاہے مگر (بلا واسطہ یا بالواسطہ) ربو، یا اس کے غبار سے محفوظ نہیں رہ سکے گا۔ اور یہ ہمہ گیری زیادہ تر۔ بلکہ تواتر، بینکنگ سسٹم، کے زمانہ کی "ضرورت" میں جانے کی وجہ سے پیدا ہوئی ہے تو ایسی صورت میں کیا مشہور فقہی قاعدہ "المفروضات تبیح الممخطورات" کی رو سے بینک کے موجودہ نظام سے فائدہ اٹھانے کو بلا قید جائز و مباح سمجھا جاتے؟ یا آیات و احادیث کے پیش نظر اس سے بچنے کا اہتمام کیا جاتے؟ یہ ایک ایسا اہم سوال ہے جس کا جواب موجودہ زمانہ کے علماء کو دینا ہے۔ آئندہ سطروں میں اسی سوال کا جواب دینے یا۔ یوں کہہ لیجئے کہ بینکنگ سسٹم سے فائدہ اٹھانے کا۔ شرعی نقطہ نظر سے جائزہ لینے کی ایک حقیر کوشش کی گئی ہے۔ (واللہ الموفق للسداد) بینکوں کا سارا نظام سود پر چلتا ہے | جیسا کہ اوپر کی سطروں میں ذکر آیا، اور یوں بھی وہ ایک معلوم واقعہ ہے کہ بینک کا جو نظام ساری

دنیا میں اس وقت رائج ہے وہ اصلاً سود کی بنیاد پر قائم ہے (بجز ان چند اسلامی بینکوں کے،

۱۔ ابو داؤد، نسائی، ابن ماجہ، بحوالہ مشکوٰۃ ص ۲۴۔ ۲۔ "مفروضات تبیح الممخطورات کو جائز بنادیتی ہے" اس کی تفصیل اور حوالہ جات آگے ملاحظہ کیجئے۔ ۳۔ بعض لوگ بینک کے نظام کو "سودی نہیں بلکہ (اگلے صفحہ پر...)"

کہ میں کا قیام ابھی کچھ مدت پہلے بعض اسلامی ملکوں میں ہوا ہے، جس کا ہیڈ کوارٹر جدہ میں
”البنک الاسلامی للتنمية“ کی عظیم الشان بلڈنگ ہے۔

بینک آف کل اقتصادي ضرورت بن گیا ہے

بینک کسٹم موجودہ اقتصادیات بلکہ تمدن کی ایسی ناگزیر ضرورت بن گیا ہے جس سے کوئی معزز نہیں نظر آتا۔ چنانچہ اب صورت حال یہ ہے کہ نہ صرف تجارت و معاملات کیلئے بینک کا واسطہ ضروری ہے بلکہ ”جج“ جیسے مقدس فریضہ کی ادائیگی کے لیے جہازوں کے کرایہ وغیرہ کی رقمیں

بینک کے ضرورت بن جانے کے بعد شریعت کا حکم

بینک کے ہی توسط سے ادا اور وصول کی جاتی ہیں۔ یعنی آج فرائض کی ادائیگی بھی بینک سے رابطہ کے بغیر نہیں ہو سکتی، دریں صورت بینک کے توسط کو بیک جنبش قلم (سود لینے دینے، یا سودی لین دین پر اعانت کرنے کی علت سے) حرام قرار دینا نہ صرف تجارت و معاملات بند کر دینے بلکہ فرائض کی ادائیگی سے محروم کر دینے کا بھی باعث ہو گا جو ظاہر ہے ایسے دین کا علم نہیں ہو سکتا جس کی خصوصیت ہی عیسر، سہل، اور سمج بتائی گئی ہے اور جس میں ”الحرج مرفوع اور المشقة تجلب التيسير“ کو اصل کا درجہ دیا گیا ہے، اور یہ اصل قرآن مجید کی آیات اور رسول اللہ صلی اللہ علیہ وسلم کی احادیث سے براہ راست ثابت ہے۔

(گزشتہ صفحہ ۴۴ کا بقیہ حاشیہ) تجارتی منافع پر مبنی قرار دیتے ہیں، لیکن ادھر نصف صدی کے انداز میں موضوع پر اس قدر بحث ہو چکی ہے، اندو زبان میں بھی اتنا لٹریچر آیا ہے کہ مزید اضافہ کی ضرورت نہیں رہ گئی ہے اور علما کے حقائق کی کثیر تعداد نے دلائل سے ثابت کر دیا ہے کہ یہ ”سود“ ہی ہے، منافع نہیں اور اب اسی پر سارے عالم کے تقریباً تمام اہل حق کا اتفاق ہے۔

حکم عیسر، سہل، سمج یہ سب الفاظ حدیث میں دین اسلام کی صفت کے طور پر آتے ہیں، سب کا مفہوم قریب قریب ایک ہی ہے۔ یعنی آسان — اللہ مشہور فقہی قاعدہ ہے جس کا مطلب ہے کہ جب کسی کام میں مشقت ہوتی ہے تو شریعت کی طرف سے اس میں سہولت مل جاتی ہے۔“ (تفصیل آگے آرہی ہے)

ما جعل علیکم فی الدین
من حرج بلہ

(آخری خدائی) دین میں تم پر کسی روناہی
رکھی گئی ہے۔

یرید اللہ بکم ایسر ولا
یرید کما العسر

اللہ تعالیٰ تمہارے پیارے میں آسانی
چاہتا ہے، دشواری نہیں چاہتا۔

الدین یسر

(خدا کا آخری) دین آسان ہے۔

بعثت بالحنیفہ السمیحة

(اللہ کے آخری رسول علی اللہ علیہ وسلم نے
فرمایا کہ مجھے سیدھا اور آسان دین دیا گیا
بھیجا گیا ہے۔

علامہ سیوطی نے ان احادیث کے علاوہ اور بھی متعدد حدیثیں حوالوں کے ساتھ نقل کی ہیں۔

لیکن یہاں یہ سوال پیدا ہونا قدرتی ہے کہ
مشقت اور حرج کی وہ کونسی قسمیں مراد ہیں جن کی

ضرورت اور مشقت کسے کہتے ہیں؟

وجہ سے سہولت حاصل ہوتی ہے؟ کیا معمولی سی تکلیف، یا تھوڑا سا مالی نقصان بھی مشقت و
حرج کی اس قسم میں داخل ہے؟ اگر ایسا عموم مراد لیا جاتے تو پھر کوئی حکم بھی قابل عمل یا
واجب العمل نہ رہنا چاہیے کیونکہ شریعت کا کوئی حکم بھی اس طرح کی مشقت سے خالی نہیں ملے گا۔
یہ واقعہ ہے کہ بہر حال شرعی احکام کی تعمیل میں کچھ نہ کچھ تکلیف ضرور ہوتی ہے اور اس سے تھوڑا
بہت حرج بھی لازماً ہوتا ہے (یہ جاننا دلچسپی سے خالی نہ ہو گا کہ شرعی احکام کی بندوں
پر تعمیل ضروری ہونے کو تکلیف ہی کہا جاتا ہے) اس لیے یہ مفہوم تو ہر ہی نہیں سکتا کہ اگر تھوڑی
بہت تکلیف بھی کسی حکم شریعت کی تعمیل میں ہو تو وہ حکم مرتفع ہو جائے گا اور اس کی تعمیل ضروری
نہ رہے گی۔ کیونکہ اس مفہوم کے لینے سے تو انبیاء کا لایا ہوا ساری دینی نظام ہی معطل ہو جائے گا۔

۱۔ مائدہ آیت ۷۸ - ۷۹ بقرو آیت ۱۷۵ - ۱۷۶ یعنی بحوالہ جامع مغیر - ۱۷۵ ترمذی بحوالہ المنذری
۲۔ دیکھئے "الاشباہ والنظائر" للسیوطی (القاعدة الثالثة)

قرار پاتے گا، بلکہ شریعت اور شرعی احکام وغیرہ الفاظ بے معنی ہو کر رہ جائیں گے، اس لیے یہ جاننا ضروری ہو گیا کہ حرج اور مشقت سے وہ کونسی دشواری یا تکلیف مراد ہے جس کی وجہ سے شرعی احکام میں رعایت مل جاتی ہے اس کا فیصلہ کرنے کے لیے براہ راست اجتہاد کرنے اور تمام متعلقہ مخصوص کا جائزہ لینے کے بجائے ہم ان حضرات کے کلام و تحقیق سے فائدہ اٹھالیں تو مناسب ہو گا جو کی عمریں اسی عرصہ و فکر میں صرف ہوئیں، اور جو (وسعت علمی کے ساتھ) مقصد میں انہماک، غور و فکر کی گہرائی نیز تدبیر و تقویٰ میں اتنے بلند مقام ہیں کہ ہم جیسے پست قامت اس بلندی کا اندازہ بھی ٹھیک سے نہیں لگا سکتے، ہماری مراد فقہائے کرام رحمہم اللہ سے ہے، چنانچہ یہاں ایسے ہی بعض رفیع المرتبہ حضرات کا کلام پیش کیا جا رہا ہے :

علامہ جلال الدین سیوطیؒ اور فقیہ ابن النجیم مصریؒ نے ”الاشباہ والنظائر“ نامی کتابوں میں مشقت کی بنیادی طور پر دو قسمیں بتائی ہیں (۱) عموماً جس سے کوئی عبادت خالی نہیں ہوتی (۲) جو عبادتوں میں عموماً نہیں پائی جاتی۔

پہلی قسم اسقاط حکم میں قطعاً غیر موثر ہے
 یعنی اس کی وجہ سے کوئی تخفیف نہیں ہوگی

کونسی مشقت ”تخفیف حکم کا سبب بنتی ہے؟“

دوسری قسم کی پھر ذیلی کمی صورتیں ہیں (یا کئی درجے ہیں)

(۱) مشقت عظیم: یعنی جس میں جان کی ہلاکت یا کسی عضو کے تلف ہونے کا خطرہ ہو، اس صورت میں بہر حال اصل حکم میں تخفیف ہو جائے گی۔ کیونکہ جان کی حفاظت (اسی طرح اعضا کی) مقدم ہے۔

(۲) مشقت خفیفہ: یعنی جس میں کوئی خاص مشقت و دشواری نہ ہو (مثلاً انگلی میں معمولی درد) اس قسم کی مشقت کی وجہ سے حکم شریعت میں تخفیف نہ ہوگی۔

(۳) مشقت متوسطہ: یعنی جو نہ عظیم جیسی مہلک ہو اور نہ خفیفہ جیسی معمولی۔ اس کا حکم یہ ہے کہ مشقت عظیمہ سے اقرب ہو تو موجب تخفیف ہوگی اور اگر خفیفہ سے اقرب ہو تو اصل

حکم میں تخفیف نہ ہوگی۔

ایک دوسرے موقع پر اسباب رخصت و تخفیف بیان کرتے ہوئے ایک سبب ”عسر“ بتایا ہے پھر اس سبب کی وجہ شرعی احکام میں جو رخصتیں ملتی ہیں ان کی بہت سی مثالیں پیش کیا ہیں۔

ان اصولوں کے علاوہ ایک مشہور کوئی ”ضرورت“ ناجائز کو جائز بنا دیتی ہے | اصل وہ ہے جس کا ذکر ہمید میں

بھی آچکا ہے۔ یعنی ”الغیوروات تبیح المحظورات“ اس اصل کا ثبوت بھی قرآن مجید کی حسب ذیل آیات سے ملتا ہے:

حرمت علیکم المیتۃ تم پر مردار جائز و حرام کر دیا گیا ہے
فمن اضطر غیر یا غ ولا عا د لیکن اگر حلال چیز نہ ملے اور تم میں سے
فلا اثم علیہ ۛ فممن اضطر کوئی مضطر ہو جائے یعنی بھوک سے
فی محصۃ غیر متجانف لا اثم ۛ ہلاکت کا خطرہ ہو تو اس کے کھالینے میں
وقد فصل لکم ما حرم علیکم گناہ نہیں ہے، مگر صرف اتنا ہی کھائے
الا ما اضطررتم الیہ ۛ جس سے جان بچ جائے، اس حد سے

تجاوز نہ کرے (آیات کا مجموعی مفہوم)

یہاں بھی وہی سوال پیدا ہوگا کہ ”ضرورت“ کیا ہر وہ تقاضہ ہے جو انسان کو عموماً پیش آتا رہتا ہے؟ یا وہ کسی مخصوص اور نادر صورت میں پیدا ہونے والے تقاضہ کا نام ہے؟ اگر پہلی بات مراد لی جائے تو پھر اس اصل کی رو سے ہر حرام حلال اور ہر ناجائز جائز قرار پایا گیا

ۛ الاشباہ“ للسیوطی ۱۷۹ دلائل الجہیم ۱۱۸-۱۱۹ (دامغ رہے کہ دونوں کی کتابوں کا نام بھی یکساں موضوع بھی ایک اور تقریباً صحیح بھی ایک ہی ہے)
ۛ سورۃ بقرۃ آیت ۱۷۳ - ۛ آئذہ آیت ۷ - ۛ للانعام آیت ۱۱۹

ظاہر ہے کہ کوئی ہوشمند بھی اسے صحیح قرار نہیں دے گا اگر یہ نہیں، تو پھر ضرورت سے کوئی حالت مراد ہے؟ اس کا جواب بھی ہم از خود دینے کے بجائے بعض مستند فقہاء کے کلام سے ہی پیش کرتے ہیں۔

مشہور شامی فقیہ علامہ احمد الحموی، محقق ابن الہمام کے حوالہ سے نقل کرتے ہیں:

ههنا خمسة مراتب، ضرورة، و یہاں پانچ مرتبے ہیں و ضرورة،

حاجة، و منفعة، و زينة، و حاجة، و منفعة، و زينة

و فضول، و فضول۔

اس کے بعد ہر ایک کی تعریف اور اس کا اجمالی حکم بھی بیان کرتے ہیں:

فالمضرورة بلوغه حد أو أن لم ضرورة، نام ہے ایسی صورت کا جن میں

يتناول المحرام هلك أو قارب ہلاک ہو جانے کا یا قریب بہ ہلاک

وهذا لا يبيع تناول المحرام پہنچ جانے کا یقینی خطرہ ہو۔ اگر ممنوع

شے استعمال نہ کرے۔ اس میں حرام

حلال ہو جاتا ہے۔

والحاجة كالجائع الذي لم حاجة کہتے ہیں اس سے کم درجہ کی مجبوری کو

يجد ما ياكله لم يهلك کہ جس میں ہلاکت کا خطرہ تو نہیں ہوتا مگر

غير انه يكون في جهد سخت پریشانی اور مصیبت میں مبتلا ہونے

ومشقة، و هذا لا يبيع کا گمان ہوتا ہے۔ حاجت کی وجہ سے

المحرام ويباع الفطر في کوئی حرام چیز حلال نہیں ہوتی، البتہ

الصوم (رمضان میں) نہ رکھنے کی اجازت

ہوتی ہے (یعنی اس وجہ سے فرائض قوی

طور پر مؤخر کیے جاسکتے ہیں۔

و منفعة كالذي يشتهي منفعتہ جیسے کسی کو گپیوں کی روٹی کی

خبر البر ولحم الغنم والطعام
الدسم
والزينة كالمشتهى مجلوی
والسكون والفعل التوسع
باكل الحرام والمشتبه به
خواہش ہو یا کرے کے گشت
یا چرے کھانے کی۔
زینہ - جیسے کوئی حلویا میٹھا پسند کرے۔
فعل، یعنی حرام و مشتبه کی تمیز کے بغیر
اپنی خواہشات پوری کرے (مواظف الذکر)
تینوں صورتیں شرعی حکم میں تحقیف کا
سبب نہیں بنا کرتیں۔

تقریباً ہی عبارت سیوطی نے بھی اپنی "الاشباہ" ص ۹۲ میں "قال بعضهم" کہہ کر نقل کی ہے۔
ان تصریحات اور اصول و ہدایت کے سامنے آجانے کے بعد اب آسان ہو گیا ہے کہ
مسئلہ زیر بحث (بینگنگ کسٹم سے رابطہ) کے بارے میں روشنی حاصل کی جائے۔ اور شرعی
حکم دریافت کیا جائے۔

قبل اس کے کہ مسئلہ زیر بحث کو حل کرنے کے لیے
ضرورت کی وجہ سے جواز کی حد! اصول مذکورہ سے رہنمائی حاصل کریں یہ بھی ضروری
معلوم ہو رہا ہے کہ ایک اور اصل "الفروقة" تقدیر یہ ہے کہ "بیان کردی جائے تاکہ
آئندہ کے مباحث میں اس سے بھی استفادہ کر سکیں۔ یہ اصل بھی قرآن مجید کی مذکورہ آیت
(کے اجزاء) غیر متجانف لاثم" اور "غیر باغ ولا عاد" سے ماخوذ ہے۔ علاوہ ازیں
یوں بھی شریعت کے اصل حکم کے احترام اور اس کی اہمیت کا تقاضا یہی ہے کہ اصل حکم سے اگر

۱۔ حاشیہ عمومی بر الاشباہ ص ۱۳۲ لابن النجیم - عہ مطلب یہ ہے کہ "فروقة" کی بنا پر جو چیز جائز ہوتی ہے فقہ
بس اسی قدر ہوتی ہے جس سے کہ فرقہ "فروقة" رفع ہو جائے۔ اس سے زیادہ نہیں۔ سہ اوپر سورہ مائدہ
غیر ہاکی آیات میں جہاں مضطر کے لیے مردار کی اجازت دی گئی ہے وہاں یہ بھی ہے کہ اس حد فروقة سے آگے نہ بڑھنا
اس کے لیے وہاں غیر متجانف لاثم" اور "غیر باغ ولا عاد" لکھا ہے۔ یہاں اسی کی طرف اشارہ کیا گیا ہے۔

تجاوذاً گزیر ہو تو اس بقدر ضرورت ہی ہو، شیربادر یا مباحاتِ اصلہ کی طرح اسے نہ سمجھ لیا جائے
وہ حکم کی عظمت و حرمت باقی نہیں رہے گی (جو ایک طرح سے شریعت کے حکم کو لغو ٹھہرانے کے
مترادف ہوگا)۔

کیا بینک واقعی ہر شخص کے لیے ضروری ہے | اس کے بعد جب ہم آجکل کے حالات کو
پیش نظر رکھتے ہوئے غور کرتے ہیں تو

نظر آتا ہے کہ بینکنگ سسٹم میں طوٹ ہونا ہر شخص کے لیے ناگزیر نہیں ہے۔ کیونکہ دنیا میں وہ لوگ
بھی ہیں (بلکہ اکثریت انہی کی ہے) جو بڑی یا بیرونی تجارت نہیں کرتے، اسی طرح وہ جنہیں
بیرونی سفر کی ضرورت نہیں پیش آتی، اور نہ ان کے پاس اتنی زیادہ دولت ہے جس کی حفاظت
بینک کے توسط کے بغیر نہ کی جاسکے۔ یا اتنا معمولی کاروبار کرنے والے جنہیں بینک سے مدد لینا
یا اس میں حساب رکھنا قانونی طور پر لازم نہیں ہوتا ایسے سب لوگوں کے لیے بکنگ سسٹم ناگزیر
نہیں ہے۔ تو جن لوگوں کے لیے بینکنگ سسٹم سے مدد لینا یا اس سے رابطہ قائم کرنا ضروری نہیں
ہے ان کو بینک سے تعاون لینا یا اسے تعاون دینا، یعنی بینک میں کھاتہ رکھنا (کیونکہ کھاتہ رکھنے
کے بعد تعاون لازماً ہو ہی جاتا ہے) ضرور جائز نہ ہوگا۔

(واضح رہے کہ یہاں بینک اور بینکنگ سسٹم سے مراد وہ صورت ہے جس میں سود
بنیادی حیثیت رکھتا ہے۔ اسلامی بینک نہیں) کیونکہ ایسے لوگوں کا بینک سے تعاون نہ
ضرورت کے تحت آتا ہے۔ نہ حاجت کے، اس لیے کہ عدم تعاون سے یہ لوگ اس مشقت
یا عسر میں مبتلا نہیں ہوتے جس کی بنیاد پر شرعی احکام میں رخصت حاصل ہو جایا کرتی ہے تو
ایسے لوگوں کا بینک سے تعاون (مذکورہ فقہی اقسام میں سے) منفعت یا زینۃ، بلکہ فضول کے
 دائرہ میں آتا ہے جس کے لیے احکامِ اصلہ میں رخصت مل سکنے کی کوئی گنجائش نہیں ہے۔ ایسے
لوگوں کا بینک سے تعاون "تعاون علی الاثم" ہوگا (نیز بلا ضرورت سود دینے یا لینے کے جرم کا
ارتکاب بھی ہوگا)، البتہ وہ لوگ جو بڑی یا بیرونی تجارت یا بیرونی سفر کے لیے بینک کا توسط

الحاجة تنزل منزلة الضرورة - حاجة بھی کبھی ضرورت کا درجہ پالیتی ہے۔
 فی اس کی وجہ سے حرام حلال ہو جاتا ہے (اس کے ساتھ ایک اصل یہ بھی ہے۔
 والحاجة اذا عمت كانت جو حاجة عام ہو جائے وہ ضرورت
 کا الضرورة ہے کی طرح بن جاتی ہے۔

یہ قاعدے بھی نصوص سے مستفاد ہیں اور اس کے تحت بہت سے مسائل آجائے
 جس میں سے کچھ احادیث نیز یہ میں مرآت ملتے ہیں، مثلاً اجارہ کی مشروعیت یا نکاح کیلئے
 مصلحت سے اجنبیہ کو دیکھنا۔ حالانکہ اجنبیہ کو دیکھنے کی مانعت مرتع نص سے ثابت
 لیکن نکاح سے پہلے مخطوبہ کو دیکھنے کی اجازت احادیث صحیحہ سے معلوم ہوتی ہے۔
 اجارہ میں معدوم شے کی (یعنی منفعت کی) بیع ہوتی ہے اور معدوم کی بیع کا
 بیع ہونا بکثرت احادیث سے معلوم ہوتا ہے۔ (بیع تحتل الجبلہ کی مانعت اور قبل ظہور
 دن کی بیع کا ممنوع ہونا اسی قبیل سے ہے جس کی مانعت احادیث صحیحہ میں ہے)
 (باقی آئندہ)

۱۰ الاشباہ للسيوطی ص ۹۷

۱۱ ایضاً

۱۲ بخاری ص ۷۸ و سلم ص ۱۵۶

۱۳ صحیح مسلم ج ۲ ص ۲۰۰ - جاہلیت میں اچھی نسل کے جانوروں کی پیدائش سے بھی پہلے
 بیع ہو جاتی تھی یہی بیع جبل الجبلہ ہے۔ چونکہ یہ معدوم شے کی بیع تھی اسی لیے حدیث میں
 اس سے منع کیا گیا ہے۔

۱۴ صحیح مسلم ج ۲ ص ۲۰۰

تاریخ وصال حضرت شاہ ولی اللہ محدث دہلویؒ

جناب مسعود انور علوی۔ ایم اے عربی۔ علیگ

حضرت حکیم الامت ولی النعمت حجتہ الاسلام امام شاہ ولی اللہ محدث دہلوی رحمۃ اللہ علیہ کی وفات پر جو موت العالم موت العالم کے مصداق تھے آپ کے چند مخصوص مریدین و مسترشدین نے بے صورت اشعار اظہارِ رنج و ترن و غم و اندوہ کیا تھا اور مہرِ عافیت سے سنہ وفات بھی نکالا تھا۔ لیکن ان تاریخوں کا کہیں پتہ نہیں چلتا اور شلیڈیسی وجہ سے حضرت شاہ صاحبؒ کے وصال کے سنہ میں اختلاف بھی رہا ہے۔ مولوی رحیم بخش صاحب دہلوی مرحوم نے حیات ولیؒ میں جو حضرت شاہ صاحبؒ کے حالات و واقعات میں سب سے پہلی مبسوط و جامع تالیف ہے۔ آپ کا سنہ وفات ۱۱۶۶ھ لکھا ہے اور ثبوت میں صرف ایک مہرِ قلم بند کر کے لکھا ہے کہ آپ کا سنہ وفات ”ابو یزید امام اعظم دیں“ (وہ دین کے امام اعظم تھے) سے نکلتا ہے۔ چنانچہ بعد کے تمام سوانح نگاروں نے ”حیات ولیؒ“ ہی کا تتبع کیا ہے اور زیادہ سے زیادہ یہی ایک مہرِ قلم لکھا ہے۔ مجھے سے ایک مرتبہ ایک صاحب نے بیان کیا تھا کہ حضرت شاہ صاحبؒ کے قبرستان میں خانوادہ ولی اللہی کے دیگر حضرات کے ساتھ ہی آپ کے مزار شریف پر بھی تاریخ لگی ہے۔ چنانچہ گزشتہ ہفتہ میں خاص طور پر دہلی گیا اور حضرت شاہ صاحبؒ کے مزار شریف واقع قبرستان مہندیان، خواجہ میر درد روڈ، نئی دہلی پر حاضر ہوا۔ لیکن تاریخ تو درکنار وہاں کتبہ تک نہ تھا۔ فاتحہ خوانی کے بعد میں نے وہاں موجود مدرسہ رحیمیہ کے اکثر اراکین سے دریافت کیا مگر کوئی صحیح نہ بتا سکا۔ اس کے بعد میں علی محمد صاحب متولی جو ایک عمر و وار شمس بزرگ تھے، کے پاس

اختیار کرنے پر قانونی یا اور کسی قابل لحاظ بنیادوں پر مجبور ہوں یا مال کی حفاظت بغیر بینک میں رقم رکھے متخذر ہو تو ایسے لوگوں کے لیے بینک کا تعاون حاصل کرنا شرعاً جائز ہوگا یا نہیں؟ یہ وہ سوال ہے جس کا جواب — خاص طور پر دین اور اس کے تقاضوں پر عمل کرنے کا جذبہ رکھنے والوں کو — دینا، علمائے عصر کی ذمہ داری اور ان پر فرض کفایہ ہے۔ اس سوال کا جواب حلوم کرنے سے پہلے یہ جاننا ضروری ہوگا کہ مذکورہ بالا صورتوں میں کیا واقعی انسان ایسی حالت سے دوچار ہوتا ہے جسے شرعی اور فقہی اصطلاح میں ”حاجۃ“ یا ”ضرورت“ کا درجہ دیا جاسکے؟

”ضرورت“ کی اوپر بیان کردہ تعریف (۱) ان لم بیرونی تجارت کے لیے بینک سے تعاون | يتناول الحام او قارب) سے باہمی النظر میں یہ معلوم ہوتا ہے کہ ان میں سے کسی صورت پر بھی ”ضرورت“ کا صادق آنا مشکل ہے، کیونکہ بڑی یا بیرونی تجارت کے لیے بینک کا توسط لازمی ہونے کی وجہ سے اس تجارت کے ترک سے ہلاک ہو جانے کا واقعی خطرہ اس شخص کو عموماً نہیں پیدا ہوتا۔ اسی طرح مال کی حفاظت بھی ایسی مجبوری نہیں جس پر عام حالات میں ”ضرورت“ کا اطلاق ہو سکے۔ البتہ کسی ملک میں بدامنی عام اور حفاظتی انتظام ناکافی ہوں تو وہاں مال کی خاطر جان کا خطرہ بھی پیدا ہو سکتا بلکہ ہو جاتا ہے۔ اس لیے ایسے ملکوں میں حفاظت کی غرض سے بینک کا استعمال ”ضرورت“ میں داخل ہونے کی وجہ سے جائز ہوگا۔ یہی بات بیرونی سفر کے بارے میں بھی کہی جاسکتی ہے لیکن محض اتنی بات سے کہ ان صورتوں پر ”ضرورت“ کی فقہی تعریف صادق نہیں آرہی ہے، ان سب کو قطعاً ناجائز و حرام اور قابل ترک قرار دینا کیا واقعی شریعت کے ”یُسْر“ اور ”دفع حرج“ کے اصول کے مطابق ہوگا؟ اور کیا عملاً اس طریقہ کا ترک ممکن ہوگا؟ ہیں اس پہلو پر بھی غور کرنا ہوگا کہ اگر واقعی سب مسلمان تاجر بیرونی یا بڑی تجارت سے دستبردار ہو جائیں یا سب لوگ بیرونی سفر ترک کر دیں تو یہ بالکل ناممکن ہے کیونکہ ساری دنیا گویا ایک بڑے